

अमर उजाला

मेरठ: ब्रांडेड कंपनी के नकली बैटिंग ग्लव्स बनाने का भंडाफोड़, तीन हिरासत में

न्यूज डेस्क, अमर उजाला, मेरठ Updated Fri, 14 Aug 2020 01:37 AM IST



fake gloves - फोटो : अमर उजाला

सार

- - गुरुग्राम की ब्रांड प्रोटेक्टर्स इंडिया प्राइवेट लिमिटेड ने की कार्यवाही
- - एक अन्य कार्रवाई के दौरान योनेक्स कंपनी के टीशर्ट व शॉर्ट्स पकड़े

विस्तार

मेरठ में गुरुग्राम की ब्रांड प्रोटेक्टर्स इंडिया प्राइवेट लिमिटेड ने गुरुवार को दो अलग-अलग स्थानों पर छापा मारकर ब्रांडेड कंपनी का लाखों रुपए कीमत का नकली सामान बरामद किया है। कुल तीन लोग हिरासत में लिए गए हैं जिनके खिलाफ रिपोर्ट दर्ज कराई गई है। कंपनी के निदेशक धीरेन्द्र सिंह बृहस्पतिवार शाम टीपी नगर थाने पहुंचे। उन्होंने पुलिस को बताया कि मोहकमपुर में क्रिकेट कंपनी एसएस (डबल एस) के नकली बैटिंग ग्लव्स बनाकर सप्लाई किये जा रहे हैं।

पुलिस टीम के साथ तत्काल मोहकमपुर में छापा मारा गया। मौके से भारी संख्या में एसएस कंपनी के क्रिकेट ग्लव्स बरामद हो गए। करीब तीन लाख रुपये कीमत का माल जप्त कर टीम थाने आ गई। एक शख्स राहुल पुत्र रोशनलाल को भी हिरासत में लिया गया।

धीरेन्द्र सिंह ने बताया कि राहुल के बारे में लगभग छह माह पहले लालकुर्ती थाना क्षेत्र में एक कार्रवाई के दौरान जानकारी मिली थी। वह अपने घर के आस-पास के कई घरों में कच्चा माल देकर यह बैटिंग ग्लव्स तैयार कराता है और फिर उन्हें सप्लाई कर देता है।

Source : <https://www.amarujala.com/uttar-pradesh/meerut/meerut-branded-company-busted-for-making-fake-batting-gloves-three-in-custody>